

कोटा- पंखे में लगा था ‘एंटी सुसाइड डिवाइस’

छात्र ने लोहे की रॉड पर फंदा डालकर किया सुसाइड, इस साल नौवां मामला जयपुर (एजेंसी)। राजस्थान के कोटा से एक बार फिर एक छात्र द्वारा आत्महत्या करने का मामला सामने आया है। जवाहर नगर इलाके में मंगलवार को एक 17 वर्षीय मेडिकल छात्र ने अपने हॉस्टल के कमरे में लोहे की रॉड से कथित तौर पर फांसी लगा ली।



इस साल की शुरुआत से मतलब जनवरी से कोटा में अभी तक छात्र द्वारा आत्महत्या करने का ये नौवां मामला आया है। जवाहर नगर एसएचओ रामलक्ष्मण ने बताया कि बिहार के नालंदा जिले का निवासी हर्षराज शंकर पिछले साल अप्रैल से कोटा में एक कोविंग संस्थान में मेडिकल प्रवेश परीक्षा की तैयारी कर रहा था।

लोहे की रॉड का जुगाड़ कर की आत्महत्या- पुलिस अधिकारी ने बताया कि हॉस्टल के केयरटेकर ने इस बारे में सूचना दी कि लड़के ने अंदर से कमरा बंद कर लिया है और कोई प्रतिक्रिया नहीं दे रहा है। जिसके बाद पुलिस की एक टीम मौके पर पहुंची और कमरे का दरवाजा तोड़ा तो पाया कि लड़का लोहे की रॉड से लटका हुआ है।

पुलिस ने बताया कि हॉस्टल के कमरे के पंखे में आत्महत्या निरोधक उपकरण लगे हुए थे, इस वजह से नीट अभ्यर्थी ने खुद को फांसी लगाने के लिए लोहे की रॉड का इंतजाम किया था।

गाजा में पहली बार हमास का विरोध जंग से ऊब सड़कों पर उतरे हजारों फिलिस्तीनी, हमास को उखाड़ फेंकने के नारे लगाए

गाजा (एजेंसी)। गाजा में पहली बार हमास के खिलाफ विरोध प्रदर्शन शुरू हो गए हैं। मंगलवार को 3 जगहों पर विरोध प्रदर्शन हुए, जिसमें हजारों लोग शामिल हुए। लोगों ने हमास को आतंकी संगठन कहा और सत्ता छोड़ने की मांग की।

दरअसल, यहां के लोग इजराइल-हमास जंग से परेशान हो चुके हैं। सड़कों पर उतरे लोगों ने 'हमास बाहर जाओ, हमास आतंकी हैं', 'हम हमास को उखाड़ फेंकना चाहते हैं' के नारे लगाए। 'जंग खत्म करो' और 'फिलिस्तीन में बच्चे जीना चाहते हैं', लिखे पोस्टर लेकर प्रदर्शन किया। हमास के हथियारबंद लड़ाकों ने प्रदर्शन कर रहे लोगों के साथ भार-पीट भी की और उन्हें अलग-थलग करने की कोशिश की। इन प्रदर्शनों के सोशल मीडिया पर वीडियो वायरल हो रहे हैं।

4 वजहों से जंग नहीं चाहते गाजावासी

*बड़े पैमाने पर तबाही-

*पलायन- (20 लाख से ज्यादा लोग) को अपना घर छोड़कर भागना पड़ा।

*भुखमरी और बुनियादी चीजों का अभाव

*बच्चों और परिवारों पर असर

राणा सांगा को गद्दार कहने वाले सपा सांसद के घर हमला

आगरा में करणी सेना के कार्यकर्ता बुलडोजर लेकर पहुंचे



आगरा (एजेंसी)। राज्यसभा में राणा सांगा को गद्दार कहने वाले सपा सांसद रामजी लाल सुमन के आगरा स्थित घर पर बुधवार को करणी सेना के कार्यकर्ताओं ने हमला कर दिया। 1000 से ज्यादा कार्यकर्ता बुलडोजर लेकर सांसद के आवास पर पहुंचे। वहां जमकर तोड़फोड़ और पथराव किया। झड़प में कई पुलिसकर्मी घायल हो गए।

चाय पीकर बैठा 30 साल के युवक को आया हार्ट अटैक, मौत

सरदार शहर (चूरू) (एजेंसी)। चूरू जिले में 30 साल के युवक की हार्ट अटैक से मौत हो गई। युवक सुबह चाय पीकर घर में बैठा था। इस दौरान अचानक उसकी तबीयत बिगड़ गई और वह बेहोश हो गया। परिजन उसे अस्पताल लेकर पहुंचे, लेकिन उसकी पहले ही मौत हो गई थी। मामला सरदारशहर के बंधनाऊ गांव का है। सरदारशहर उप जिला अस्पताल के फिजिशियन डॉ. चंदन मोटसरा ने बताया- रामप्रताप (30) पुत्र रामेश्वर लाल निवासी बंधनाऊ को बुधवार को तबीयत बिगड़ने पर अस्पताल लाया गया था, लेकिन अस्पताल पहुंचने से पहले ही उसकी मौत हो गई थी। मौत का कारण हार्ट अटैक है। पोस्टमॉर्टम के बाद शव परिजनों को सौंप दिया है।

शादी के 15वें दिन कारोबारी पति की हत्या कराई

● मुंह दिखाई के पैसे से शूटर बुलाया, प्रॉपर्टी पर कब्जा कर प्रेमी संग रहना चाहती थी



औरैया (यूपी) (एजेंसी)। यूपी के औरैया में शादी के 15वें दिन ही दुल्हन ने अपने पति की हत्या करवा दी। उसने प्रेमी के साथ मिलकर शूटर को सुपारी दी। पुलिस के मुताबिक, पत्नी ने शादी और मुंह दिखाई में मिले पैसे और गहने बेचकर एक लाख रुपए शूटर को एडवांस दिए। पुलिस ने इस हत्याकांड का खुलासा किया। पुलिस ने आरोपी पत्नी प्रगति यादव, उसके प्रेमी अनुराग यादव और सुपारी किलर रामजी नागर को गिरफ्तार कर जेल भेज दिया है।

एसपी अभिजीत आर शंकर ने बताया कि दुल्हन ने शादी से पहले ही प्रेमी के साथ मिलकर पति की हत्या का प्लान बनाया था।

पूछताछ में उसने कहा कि घरवालों ने बिना मर्जी के दिलीप से शादी कराई। प्रगति की प्लानिंग थी कि विधवा होने के बाद वह पति की करोड़ों की प्रॉपर्टी पर कब्जा कर प्रेमी के साथ रहेगी।

औरैया में दिबियापुर के रहने वाले दिलीप (21) की 5 मार्च को फफूंद निवासी प्रगति से शादी हुई। दिलीप का परिवार कारोबारी है। परिवार में 20 से ज्यादा हाइड्र मशीन और क्रेन हैं। 19 मार्च को दिलीप कन्नौज के उमर्द के पास शाह नगर में हाइड्रा लेकर काम करवाने गया था। दिलीप उसी दिन काम से लौट रहा था। दोपहर करीब डेढ़ बजे उसने बड़े भाई संदीप को फोन पर घर लौटने की सूचना दी। सहरा थाना क्षेत्र के पास एक होटल पर दिलीप रुका। जहां कुछ बाइक सवार युवक उससे मिले। युवक खाई में फंसी कार को हाइड्रा से निकलवाने के बहाने दिलीप को अपने साथ ले गए।

इसके बाद दिलीप होटल से 7 किमी दूर पलिया गांव के पास गंभीर हालत में खून से लथपथ मिला। ग्रामीण उसे अस्पताल ले गए। 2 दिन जिंदगी-मौत से जूझने के बाद 21 मार्च को दिलीप की मौत हो गई। परिजन ने अज्ञात लोगों के खिलाफ रिपोर्ट दर्ज कराई। अंतिम संस्कार मैनपुरी के भोगांव में किया गया।

श्रीनगर में 250 साल पुराने अमीरा कदल पुल से रौनक होगी लाल चौक

● यह पुल शहर की समृद्ध वास्तुकला की विरासत है

● पर्यटकों को मिलेगा शानदार अनुभव

श्रीनगर (एजेंसी)। कश्मीर तक ट्रेन हो या फिर विश्व का सबसे ऊंचा चिनाब ब्रिज... इस समय जम्मू-कश्मीर विकास की नई ऊंचाइयों को छू रहा है। इसी क्रम में लाल चौक के शहर के केंद्र के पास झेलम नदी पर अमीरा कदल लकड़ी के पुल को श्रीनगर स्मार्ट सिटी परियोजना के तहत पुनर्जीवित किया जा रहा है। अधिकारियों ने कहा कि पुराने पुल के मौजूदा खंभों पर लकड़ी का पैदल मार्ग बनाया जा रहा है। 7.17 करोड़ रुपये की इस परियोजना में खंभों की मरम्मत और अन्य काम शामिल हैं। इसका लक्ष्य शहर के सबसे पुराने अमीरा कदल लकड़ी के पुल को पुनर्जीवित करना और इसे एक सांस्कृतिक और दर्शनीय स्थल में बदलना है। यह नदी का जीवंत दृश्य प्रस्तुत करेगा और पर्यटकों को आकर्षित करेगा। इस पुल पर पर्यटक पैदल चल सकेंगे और सुंदर नजारों का लुफ्त उठा सकेंगे।

1774 पुराने पुल पर हो रहा मरम्मत का काम- मूल रूप से 1774 में दुर्रानी साम्राज्य के तहत कश्मीर के अफगान गवर्नर अमीर खान जवान शेर द्वारा निर्मित, पुल का श्रीनगर स्मार्ट सिटी परियोजना के हिस्से के रूप में महत्वपूर्ण नवीनीकरण किया जा रहा है। इसे आधुनिक वास्तुकला को पारंपरिक लकड़ी के साथ बनाया जा रहा है।

लोकसभा में हम जो कहना चाहते हैं, कहने नहीं देते

सदन अलोकतांत्रिक तरीके से चला रहे : राहुल गांधी

विपक्ष के 70 सांसदों के साथ लोकसभा स्पीकर से मिले



नई दिल्ली (एजेंसी)। बजट सत्र के दूसरे फेज का 11वां दिन था। इस दौरान विपक्ष के नेता राहुल गांधी ने आरोप लगाया कि मुझे लोकसभा में बोलने नहीं दिया जाता है। संसद अलोकतांत्रिक तरीके से चलाई जा रही है।

उन्होंने कहा- विपक्ष के सवालियों का जवाब नहीं मिलता है। संसद केवल सरकार के लिए चल रही है। इस बीच विपक्ष के 70 सांसद लोकसभा स्पीकर ओम बिरला से मिले। सांसदों ने स्पीकर से अपनी नाराजगी जताई।

राहुल गांधी ने कहा कि मुझे नहीं पता कि क्या हुआ। मैं खड़ा हुआ और कहा कि मुझे बोलने दीजिए। स्पीकर एक शब्द नहीं बोले, घूमकर चले गए। हाउस एडजर्न (सदन स्थगित) कर दिया गया।

मैंने कुछ नहीं किया। मैं बिल्कुल शांति से बैठा था। अभी भी मैंने एक शब्द नहीं बोला। पिछले 7-8 दिन मैं मैंने कुछ नहीं बोला है। ये नया तरीका है। डेमोक्रेसी में सरकार और अपोजिशन (विपक्ष) की जगह होती है। यहां अपोजिशन की जगह है ही नहीं। यहां सिर्फ सरकार की जगह है।

उस दिन प्रधानमंत्री जी ने कुंभ मेले के बारे में बोला। मैं कहना चाहता था कि कुंभ बहुत अच्छा हुआ। बेरोजगारी के बारे में बोलना चाहता था, लेकिन बोलने नहीं दिया। पता नहीं इनकी क्या थिंकिंग (सोच), क्या अप्रोच है? सच्चाई यही है कि हमें बोलने नहीं दिया जा रहा। हमारी मुख्य विपक्षी पार्टी है। मैं विपक्ष का नेता हूं। सदन बिल्कुल नॉन-डेमोक्रेटिक स्टाइल (अलोकतांत्रिक तरीके) से चलाया जा रहा है।

सीएम योगी के राजकीय विमान में आई खराबी

आगरा (एजेंसी)। मुख्यमंत्री योगी आदित्यनाथ के राजकीय विमान में तकनीकी खराबी आई। खेरिया एयरपोर्ट से उड़ान भरने के बाद पायलट को जानकारी हुई। विमान के नौ मिनट हवा में रहने के बाद पायलट ने एयर ट्राफिक कंट्रोलर को सूचना देकर खेरिया एयरपोर्ट पर ही लैंडिंग की। सीएम योगी दो घंटे एयरपोर्ट के वीआइपी लॉज में बैठे। दिल्ली से दूसरा विमान आने पर शाम 5.40 बजे लखनऊ के लिए रवाना हुए मुख्यमंत्री।

अब निर्मला सीतारमण पर कुणाल कामरा ने कसा तंज

सैलरी चुराने साड़ी वाली दीदी आई



नई दिल्ली (एजेंसी) महाराष्ट्र के उप मुख्यमंत्री एकनाथ शिंदे पर टिप्पणी कर विवादों में घिरे स्टैंड-अप कॉमेडियन कुणाल कामरा ने वित्त मंत्री निर्मला सीतारमण पर तंज कसा है। उन्होंने अपने यूट्यूब चैनल पर एक वीडियो पोस्ट किया है, जहां वह एक गाने के जरिए वित्त मंत्री को 'निर्मला ताई' बुला रहे हैं और नीतियों पर सवाल खड़े कर रहे हैं। करीब डेढ़ मिनट के वीडियो में कामरा ने व्यंग करते हुए कहा, आपका टैक्स का पैसा हो रहा है हवा हवाई। इन सड़कों को बर्बादी करने सरकार है आई। मेट्रो है इनके मन में खोद कर लें अंगड़ाई। ट्रेफिक बढ़ाने ये है आई, ब्रिजसे गिराने ये है आई।

पेड़ काटना इंसान की हत्या से बदतर: सुप्रीम कोर्ट

● ताज महल के आस-पास 454 पेड़ काटे थे; प्रति पेड़ 1 लाख जुर्माना लगाया



नई दिल्ली (एजेंसी)। सुप्रीम कोर्ट ने कहा कि बड़ी संख्या में पेड़ों को काटना किसी इंसान की हत्या से भी बदतर है। पर्यावरण को नुकसान पहुंचाने वालों पर कोई दया नहीं दिखाई जानी चाहिए। सुप्रीम कोर्ट ने आगरा के ताज महल के आस-पास अवैध रूप से काटे गए प्रत्येक पेड़ के लिए एक लाख रुपए का जुर्माना लगाने को मंजूरी दी है। साथ ही जुर्माने के खिलाफ लगाई गई याचिका को खारिज कर दिया। जस्टिस अभय एस ओका और जस्टिस उज्जल भुइयां की बेंच ने स्पष्ट किया कि कोई भी व्यक्ति संबंधित अधिकारी या संस्थान से अनुमति लिए बिना पेड़ नहीं काट सकता। दरअसल, सुप्रीम कोर्ट एक याचिका की सुनवाई कर रहा था, जिसमें एक व्यक्ति ने पेड़ काटने पर जुर्माना लगाने पर जुर्माना और कार्रवाई न करने की मांग की थी।

कानून और पेड़ों को हल्के में नहीं लिया जा सकता- बेंच ने सीनियर एडवोकेट एडीएन राव के सुझाव को स्वीकार कि अपराधियों को यह स्पष्ट संदेश दिया जाना चाहिए कि कानून और पेड़ों को हल्के में नहीं लिया जा सकता और न ही लिया जाना चाहिए। कोर्ट ने अपने आदेश में इस बात का

बेंचमार्क भी तय किया है कि ऐसे मामलों में कितना जुर्माना लगाया जाना चाहिए।

454 पेड़ काटने पर प्रति पेड़ 1 लाख रुपए जुर्माना- न्यायालय ने केंद्रीय अधिकार प्राप्त समिति की रिपोर्ट स्वीकार कर ली है, जिसमें शिव शंकर अग्रवाल ने पिछले साल काटे गए 454 पेड़ों के लिए प्रति पेड़ 1 लाख रुपए (कुल 4.54 करोड़) का जुर्माना लगाया गया था।

सुप्रीम कोर्ट बोला- रेप पर इलाहाबाद हाईकोर्ट की टिप्पणी असंवेदनशील, फैसले पर रोक- सुप्रीम कोर्ट ने इलाहाबाद हाईकोर्ट के उस फैसले पर रोक लगा दी है, जिसमें हाईकोर्ट ने कहा था कि नाबालिग लड़की के बेस्ट पकड़ना और उसके पायजामे के नाड़े को तोड़ना रेप या अटेम्प्ट टु रेप नहीं है।

लालू बोले-वक्फ संशोधन बिल का नीतीश समर्थन कर रहे

● तेजस्वी ने कहा-नागपुरिया कानून लागू नहीं होने देंगे, मुस्लिम संगठनों के प्रदर्शन में पीके भी हुए शामिल



पटना (एजेंसी)। पटना में वक्फ संशोधन बिल के खिलाफ बुधवार को गर्दनीबाग में मुस्लिम संगठनों ने प्रदर्शन किया। प्रदर्शन को आरजेडी का समर्थन मिला। धरनास्थल पर आरजेडी सुप्रीमो लालू यादव, नेता प्रतिपक्ष तेजस्वी यादव भी पहुंचे। दोपहर बाद प्रशांत किशोर भी गर्दनीबाग पहुंचे और वक्फ बिल के खिलाफ विरोध प्रदर्शन का समर्थन किया।

लालू यादव ने कहा- गलत हो रहा है। सरकार को देखना चाहिए। हम इसके विरोध में हैं। किसी के साथ अन्याय नहीं होगा। नीतीश कुमार उन लोगों के साथ हैं, वो इस बिल का समर्थन कर रहे हैं। जनता सब समझ रही है।

वहीं, सभा को संबोधित करते हुए तेजस्वी यादव ने कहा- किसी भी कोमत पर नागपुरिया कानून लागू नहीं होने देंगे। आप लोगों की लड़ाई में मजबूती से हम साथ हम खड़े हैं। आप लोग एक कदम चलिएगा तो हम चार कदम चलेगें। इस कानून को रोकने का काम करेंगे। कुछ लोग साजिश कर रहे हैं। देश को तोड़ने का काम किया जा रहा है।

हक के लिए हम लोग लड़ेंगे

मुस्लिम संगठनों के प्रदर्शन को आजाद समाज पार्टी के अध्यक्ष चंद्रशेखर आजाद का भी समर्थन मिला है। प्रदर्शन में शामिल होने के लिए चंद्रशेखर आजाद पटना पहुंचे। उन्होंने कहा-आज देश में अजीब तरह का माहौल है। जिनके भी अधिकारों पर हमला होगा, उसकी रक्षा के लिए आगे आएंगे। बहुजन समाज, कमजोर वर्ग के अधिकारों पर हमले को रोकने के लिए संविधान ने विरोध का अधिकार दिया है। आज उसी का इस्तेमाल करने के लिए बिहार में हैं।

सौरभ चंद्राकर से जुड़े लोगों के ठिकानों पर सीबीआई रेड

भोपाल (नप्र)। केंद्रीय अन्वेषण ब्यूरो (सीबीआई) ने बुधवार को महादेव बेटिंग ऐप से जुड़े एक मामले में मध्य प्रदेश की राजधानी भोपाल सहित कोलकाता और दिल्ली में 60 स्थानों पर छापेमारी की। महादेव बुक, एक ऑनलाइन बेटिंग प्लेटफॉर्म है, जिसे रवि उप्पल और सौरभ चंद्राकर ने प्रमोट किया है, और ये दोनों इस वक्त दुबई में हैं।



सीबीआई के अनुसार, जांच में यह सामने आया है कि इन प्रमोटरों ने अपने अवैध नेटवर्क के संचालन को सुचारु रूप से चलाने के लिए सरकारी कर्मचारियों को भारी रकम 'सुरक्षा शुल्क' के तौर पर दी थी। महादेव ऐप के प्रमोटर सौरभ चंद्राकर को नवंबर 2024 में दुबई से गिरफ्तार किया गया था, जब इंटरपोल ने उनके खिलाफ रेड कॉर्नर नोटिस जारी किया था। यह नोटिस प्रवर्तन निदेशालय (ईडी) के अनुरोध पर जारी किया गया था।

भोपाल में बैक एंड शेक के मालिक के ठिकानों पर सर्चिंग- भोपाल में बैक एण्ड शेक के मालिक गिरीश तलवेजा उर्फ दुबई के ठिकानों पर भी सीबीआई ने सर्चिंग की है। उनके आईएसबीटी स्थित होटल पर भी सर्च कार्रवाई की गई है।

साहू समाज के नए भवन का लोकार्पण, मंत्री कृष्णा गौर ने दिए 5 लाख

भोपाल (नप्र)। राजधानी के भेल साहू समाज इकाई ने मां कर्मा देवी की जयंती भूमधाम से मनाई। कार्यक्रम में मुख्य अतिथि राज्यमंत्री कृष्णा गौर ने साहू समाज के नए भवन का लोकार्पण किया। समारोह में



सिंगरौली जिला प्राधिकरण के अध्यक्ष दिलीप शाह भी मौजूद रहे। मंत्री गौर ने भवन की पहली मंजिल के लिए 5 लाख रुपए का सहयोग दिया।

कार्यक्रम में बोलेते हुए मंत्री गौर ने कहा कि साहू समाज ने उन्हें बहुत खेह दिया है। उन्होंने समाज की हर समस्या को दूर करने का वादा किया। साथ ही समाज के बच्चों को अच्छी शिक्षा दिलाने का भी आश्वासन दिया। बीएचईएल साहू समाज के अध्यक्ष विकास साहू ने सभी समाज बंधुओं को जयंती की शुभकामनाएं दीं। उन्होंने मंत्री कृष्णा गौर का समाज को निरंतर सहयोग देने के लिए आभार व्यक्त किया। कार्यक्रम में समाज के दानदाताओं का सम्मान किया गया।

अमीर बनने की चाह में गांजा तस्कर बने दो दोस्त

भोपाल (नप्र)। भोपाल में जल्द अमीर बनने की चाह में दो दोस्त गांजा तस्करी करने लगे। इससे पहले एक ट्रेन में पानी बेचने और दूसरा मजदूरी का काम करता था। मुखबिरी की सूचना पर क्राइम ब्रांच ने दोनों को गिरफ्तार किया है।



आरोपियों के कब्जे से 8.350 किलो ग्राम गांजा मिला है। यह गांजा अलग-अलग पैकेट में रखा गया था। आरोपियों के खिलाफ एनडीपीएस एक्ट के तहत कार्रवाई की गई है। एसपी मुख्तार कुरैशी के मुताबिक एक तस्कर की पहचान सचिन कुचबंदिया और दूसरे की निखिल जायसवाल के रूप में हुई।

काम के बीच गांजा तस्करों के संपर्क में आया आरोपी

आरोपी निखिल ट्रेन में पानी बेचने का काम करता था। इस बीच वह गांजा तस्करों के संपर्क में आ गया। वहीं, सचिन मजदूरी करता है। मुखबिर की सूचना के बाद कोहेफिजा में वीआईपी गेस्ट हाउस के पास तस्करों की घेराबंदी की गई।

तलाशी के दौरान दोनों के बैग से गांजा बरामद हुआ। यह गांजा कहां से लाए? इस संबंध में पुलिस पूछताछ कर रही है। भोपाल पुलिस ने आम नागरिकों से ऐसे लोगों की जानकारी देने की अपील की है।

भोपाल में 1283 लोकेशन पर जमीनों के दाम 18 प्रतिशत बढ़ेंगे

विरोध में बिल्डर, सांसद-मंत्रियों से मिले; रोक के लिए कोर्ट जाने की चेतावनी

भोपाल (नप्र)। भोपाल में 1 अप्रैल से नई कलेक्टर गाइडलाइन लागू हो जाएगी। इसमें 1283 लोकेशन पर प्रॉपर्टी के रेट औसतन 18 फीसदी तक बढ़ाने का प्रस्ताव है। कहीं-कहीं तो 5 प्रतिशत से 300 प्रतिशत तक दरें बढ़ेंगी।

अब यह प्रस्ताव केंद्रीय मूल्यांकन बोर्ड को भेजा जाएगा। इससे पहले विरोध भी हो रहा है। मंत्री, सांसद-विधायकों के सामने मुद्दा उठाने के बाद अब क्रेडाय़ मुख्य सचिव अनुराग जैन से भी मिलेंगे।

वहीं, एकस्पर्ट इस पर रोक लगाने के लिए कोर्ट का दरवाजा खटखटाने की बात भी कह रहे हैं। क्रेडाय़ अध्यक्ष मनोज मीक ने बताया कि भोपाल में क्रेडाय़, कलेक्टर गाइडलाइन पर रोक लगाने की मांग कर रहा है, क्योंकि यहां लगातार कलेक्टर गाइडलाइन बढ़ रही है। मौके मुताबिक-इसे लेकर मंत्रियों, सांसदों और विधायकों तक से मिल चुके हैं। उन्होंने भी गाइडलाइन को बढ़ना अनुचित बताया है। इसलिए भोपाल की कलेक्टर गाइडलाइन तुरंत रोकनी जानी चाहिए।

केंद्रीय मूल्यांकन कमेटी को भेजा जा रहा प्रस्ताव- 13 मार्च को उप मूल्यांकन समिति की मीटिंग हुई थी। इसमें भोपाल की कलेक्टर गाइडलाइन दरें बढ़ाने का प्रस्ताव है। इसे लागू करने से पहले दावा-आपत्ति लिए गए। इस दौरान करीब



200 दावा-आपत्ति आए। वहीं, बैठक के बाद अब केंद्रीय मूल्यांकन कमेटी को प्रस्ताव भेजा जा रहा है।भोपाल के प्रभारी मंत्री चैतन्य काश्यप और विधायक भगवानदास सबनानी से मिलकर गाइडलाइन रोकने की मांग करते क्रेडाय़ पदाधिकारी।

200 से ज्यादा आपत्ति, कोलार-होशंगाबाद रोड की ज्यादा- राजधानी में 2887 लोकेशन में से 1283 में 5

प्रतिशत से 300 प्रतिशत तक दरें बढ़ाने का प्रस्ताव है। कोलार और होशंगाबाद रोड पर दर बढ़ोतरी को लेकर सबसे ज्यादा आपत्तियां आई हैं। ग्रामीण क्षेत्रों में 200 से 300 प्रतिशत तक वृद्धि पर बैठक में चर्चा होगी।

संभावना है कि इस बढ़ोतरी को आंशिक रूप से वापस लिया जा सकता है। 2011-12 में जमीनों के दाम में 31.50

आयुष्मान कार्ड के बावजूद नवजात के लिए बाहर से मंगवाए 28 हजार रुपए के इंजेक्शन दूसरे अस्पताल ने कहा - इसकी जरूरत ही नहीं थी

भोपाल (नप्र)। स्वास्थ्य सुविधाओं में सुधार के तमाम दावों के बावजूद अस्पतालों की लापरवाही के मामले सामने आ रहे हैं। ताजा मामला हमीदिया की नई बिल्डिंग में संचालित सुल्तानिया अस्पताल का है, जहां आयुष्मान कार्ड होने के बावजूद नवजात के परिजनों को महंगे इंजेक्शन बाहर से खरीदने पड़े। नवजात के पिता अशोक प्रजापति के अनुसार, उनकी पत्नी रिकू प्रजापति ने चार मांघ को सुल्तानिया में बच्चे को जन्म दिया। जन्म के बाद नवजात का हृदय काम नहीं कर रहा था, जिसके कारण उसे आठ दिन तक वेंटिलेटर पर रखा गया। डॉक्टरों ने बताया कि उसके दिल में छेद है और सर्जरी की आवश्यकता होगी। इसके लिए जेके अस्पताल, एम्स भोपाल, बंसल या रायपुर रेफर करने की बात कही गई। अस्पताल में छह मार्च से इंजेक्शन लगाने की प्रक्रिया शुरू हुई और 28 हजार रुपये के इंजेक्शन बाहर से खरीदने पड़े, जबकि आयुष्मान योजना के तहत इलाज मुफ्त होना चाहिए था।



परिजनों को जबरन इंजेक्शन खरीदने के लिए किया मजबूर- पिता अशोक प्रजापति का आरोप है कि अस्पताल प्रशासन ने जबरन कामजों पर साइन करवाकर उन्हें महंगे इंजेक्शन बाहर से खरीदने के लिए मजबूर किया। इसके अलावा अस्पताल प्रबंधन ने नवजात को बाहर की एंबुलेंस से ले जाने की अनुमति नहीं दी और हमीदिया परिसर की एंबुलेंस से ही ले जाने को कहा गया। हमीदिया से बाहर जाने के

लिए एक एंबुलेंस का किराया 2500 रुपये था, जबकि बाहर की एंबुलेंस से मात्र 1000 रुपये में यह सेवा मिल सकती थी। मजबूरी में परिजनों को हमीदिया की एंबुलेंस से ही बच्चे को जेके अस्पताल ले जाना पड़ा।

जेके अस्पताल में खुलासा, अधिक इंजेक्शन लगाए गए- डिस्चार्ज के बाद अशोक प्रजापति के आयुष्मान कार्ड से 22 हजार रुपये काट लिए गए। जब वे अपने बच्चे को जेके अस्पताल लेकर पहुंचे। तो वहां डाक्टरों ने जांच करने के बाद बताया कि नवजात को केवल चार इंजेक्शन ही लगाने थे, लेकिन सुल्तानिया अस्पताल में सात इंजेक्शन लगाए गए। डॉक्टरों ने यह भी स्पष्ट किया कि सर्जरी की जरूरत तो होगी, लेकिन इसे बाद में भी कराया जा सकता है।

विवाद के बाद ऑटो में आग लगाई चालकों ने आपसी रंजिश के चलते फूंक दिया ऑटो, मालिक को भी पीटा

भोपाल (नप्र)। भोपाल के रोहित नगर में दो ऑटो चालकों का एक अन्य ऑटो चालक से विवाद हो गया। आरोपियों ने पहले फरियादी को पीटा फिर उसके ऑटो में आग लगा दी। पुलिस ने शिकायत दर्ज कर मामले की जांच शुरू कर दी है। आग लगाने वाले दोनों आरोपियों को हिरासत में ले लिया गया है।

पुलिस के मुताबिक फरियादी मोनू सोनारे (35) बावड़िया कलां में रहता है। आरोपी दीपक और बंटी

उसके पुराने दोस्त हैं। तीनों मंगलवार को शराब पार्टी कर रहे थे। तभी नशे की हालत में दीपक और बंटी का मोनू से विवाद हो गया।

विवाद के बाद आरोपी ने फरियादी के साथ मारपीट की।इसके बाद उसके ऑटो में पेट्रोल छिड़ककर आग लगा दी। एएसआई शिव नारायण साहू ने बताया कि दोनों आरोपियों को गिरफ्तार कर लिया है। उनका पुराना रिकार्ड खंगाला जा रहा है। तीनों आपस में दोस्त हैं। नशे की हालत में हुए विवाद के बाद

प्रदेश में तैनात होंगे 6 साइबर कमांडो, हैकिंग और वायरस के हमलों को रोकेंगे साइबर अपराधों की जांच में भी ये सहयोग करेंगे



भोपाल (नप्र)। देश में आतंकी घटनाओं से लेकर वीवीआईपी की सुरक्षा में जिस तरह कमांडो तैनात रहते हैं, उसी तरह साइबर हमले से निपटने, साइबर जालसाजों के नेटवर्क का राजफाश करने के लिए प्रदेश में कमांडो पदस्थ होंगे। अप्रैल से छह कमांडो काम करने लगेंगे। मप्र के लिए साइबर कमांडो के पहले बैच का छह माह का प्रशिक्षण 31 मार्च को पूरा हो रहा है। बता दें कि केंद्रीय गृह मंत्री अमित शाह ने देशभर में अलग-अलग बैच में मिलाकर पांच हजार कमांडो तैनात करने का निर्णय लिया है।

दूसरे बैच में 39 पुलिसकर्मियों को भेजा जाएगा- पुलिस मुख्यालय के अधिकारियों ने बताया कि दूसरे बैच में प्रदेश के 39 पुलिसकर्मियों को प्रशिक्षण के लिए भेजा जाएगा। प्रीक्षा के बाद इनका चयन भी हो चुका है। जल्द ही यह तय हो जाएगा कितने पुलिसकर्मियों को कहाँ प्रशिक्षण के लिए भेजा जाएगा। प्रशिक्षण लिए जाने वालों में आरक्षक से लेकर उप पुलिस अधीक्षक स्तर तक के अधिकारी शामिल हैं।

यह काम करेंगे साइबर कमांडो

- **साइबर सुरक्षा** – साइबर खतरों से नेटवर्क और डाटा को सुरक्षित रखना।
- **साइबर हमले से सुरक्षा**– कमांडो साइबर नेटवर्क या सिस्टम में हैकिंग और वायरस के हमलों से निपटने के लिए काम करेंगे। हमले की स्थिति में त्वरित निराकरण के लिए काम करेंगे। खतरों से आगाह भी करेंगे।
- **नेटवर्क की निगरानी**– साइबर कमांडो की जिम्मेदारी नेटवर्क की निगरानी करने की रहेगी।
- **डेटा सुरक्षित रखने का काम**– महत्वपूर्ण संस्थानों का डेटा लीक नहीं होने पाए, इसके लिए भी सज्जाव देंगे।
- **अपराधों की जांच**– बड़े साइबर अपराधों की जांच और डाटा के विश्लेषण में सहयोग करेंगे। साथ ही साइबर सुरक्षा की नीतियां बनाने में सहयोग करेंगे।

दूसरे बैच के लिए भी चयन किया गया

हमारे छह पुलिसकर्मी साइबर कमांडो का प्रशिक्षण ले रहे हैं, जो शीघ्र आ जाएंगे। इसके अतिरिक्त दूसरे बैच के लिए भी चयन कर लिया गया है।

– ए साई मनोहर, एडीजी साइबर

शिवराज, वीडी, भूपेंद्र सिंह की सुप्रीम कोर्ट में सुनवाई टली 23 अप्रैल को अगली तारीख, कांग्रेस सांसद तन्खा ने लगाया था 10 करोड़ का मानहानि केस

भोपाल (नप्र)। केन्द्रीय मंत्री शिवराज सिंह चौहान के खिलाफ कांग्रेस सांसद विवेक तन्खा द्वारा 10 करोड़ की मानहानि के मामले में आज सुप्रीम कोर्ट में सुनवाई टल गई। अब 23 अप्रैल को सुनवाई होगी। पिछले हफ्ते 19 मार्च को सुप्रीम कोर्ट में इस मामले की सुनवाई हुई थी। जिसमें विवेक तन्खा की तरफ से दर्ज कराए गए अपराधिक मानहानि मामले में कोर्ट ने शिवराज सिंह चौहान को अधीनस्थ न्यायालय के समक्ष व्यक्तिगत पेशी से छूट दी थी।

वरिष्ठ अधिवक्ता विवेक तन्खा का आरोप है कि केंद्रीय मंत्री शिवराज सिंह चौहान, भारतीय जनता पार्टी के प्रदेश अध्यक्ष वीडी शर्मा और पूर्व मंत्री भूपेंद्र सिंह ने राजनीतिक लाभ के लिए उनके खिलाफ समन्वित, दुर्भावनापूर्ण, झूठ और मानहानिकारक अभियान चलाया और मध्यप्रदेश में 2021 के पंचायत चुनाव में अन्य पिछड़ा वर्ग (ओबीसी) आरक्षण का विरोध करने का आरोप लगाया था। बीते 19



मार्च को सुप्रीम कोर्ट के जस्टिस एमएम सुंदरेश और जस्टिस राजेश बिंदल की पीठ ने शिवराज और बीजेपी के दो अन्य नेताओं की याचिका पर सुनवाई आज 26 मार्च तक टाल दी थी।

मानहानि को रद्द करने दायर हुई याचिका

मध्यप्रदेश हाईकोर्ट के 25 अक्टूबर के उस आदेश के खिलाफ शिवराज सिंह चौहान और अपील पर सुप्रीम कोर्ट में सुनवाई होनी है। जिसमें मानहानि मामले को रद्द करने से इनकार कर दिया गया था। इससे पहले सुप्रीम कोर्ट ने तीनों नेताओं पर 10 करोड़ रुपए का मानहानि का दावा करते हुए जबलपुर जिला कोर्ट में केस दायर किया था। उन्होंने बताया था कि भाजपा नेताओं ने उन्हें ओबीसी विरोधी बताया, इससे उनकी छवि धूमिल हुई है।

जिसके बाद 20 जनवरी 2024 को अदालत ने तीनों भाजपा नेताओं के खिलाफ भारतीय दंड संहिता (आईपीसी) की धारा 500 के तहत मानहानि का मामला दर्ज कर उन्हें तलब किया था। हाईकोर्ट में बीजेपी नेताओं ने आरोपों का खंडन करते हुए दलील दी थी कि तन्खा द्वारा संलग्न समाचार पत्रों की कतरनें मानहानि की शिकायत का आधार नहीं बन सकतीं और अधीनस्थ अदालत इसका संज्ञान नहीं ले सकती।

तन्खा ने तीनों नेताओं से माफी मांगने को कहा था

साल 2021 में सुप्रीम कोर्ट ने एमपी में पंचायत चुनाव में 27 प्रतिशत ओबीसी आरक्षण पर रोक लगा दी थी। इस दौरान विवेक तन्खा ने याचिकाकर्ताओं की ओर से पंचायत और निकाय चुनाव में रोटेशन और परिसीमन को लेकर पैरवी की थी। बीजेपी नेताओं ने विवेक तन्खा को ओबीसी विरोधी बताते हुए उनके खिलाफ बयानबाजी की थी।विवेक तन्खा ने तत्कालीन सीएम शिवराज सिंह चौहान, बीजेपी प्रदेश अध्यक्ष वीडी शर्मा और तत्कालीन मंत्री भूपेंद्र सिंह से सार्वजनिक माफी मांगने की बात कही थी, लेकिन तीनों नेताओं ने माफी नहीं मांगी। जिसके बाद विवेक तन्खा ने कोर्ट में उनके खिलाफ 10 करोड़ रुपए का मानहानि केस दायर किया था। जिस पर सुनवाई करते हुए एमपी-एमएलए कोर्ट जबलपुर ने ये मुकादमा दर्ज किया था।

कर्मयोगी का सम्मान

भोपाल। गीता में कहा गया है कि योगः कर्मसु कौशल अर्थात कार्यस्थल पर ईमानदारी एवं सेवा भाव से किया गया कर्म ही योग है। और स्वार्थरहित सेवा कभी व्यर्थ नहीं जाती। सेवानिवृत्त भेल के महाप्रबंधक अविनाश चंद्र के सम्मान में संगी साधियों द्वारा आयोजित अनेक भावभीने आयोजन



इसके उदाहरण हैं। भोपाल इकाई के युवा सेवा समूह जी-7 ने अविनाश चंद्रा तथा उनकी पत्नी मनीता चंद्रा का सम्मान तथा अभिनंदन किया। इस अवसर पर जीपी. बघेल, शैलेंद्र महाजन महाप्रबंधक, विजय जोशी, पूर्व ग्रुप महाप्रबंधक, अमूल्य देवता, संयोजक एवं वरिष्ठ उपमहाप्रबंधक, प्रभात कुमार, जयेश जनाधनन वरिष्ठ प्रबंधक तथा अन्य साधियों सहित उपस्थित थे।

एम्स की शोधकर्ता ने वैश्विक मंच पर ऑटोप्सी में सेप्सिस निदान पर अग्रणी अध्ययन प्रस्तुत किया

भोपाल। एम्स भोपाल के कार्यपाक निदेशक प्रो. (डॉ.) अजय सिंह संस्थान में शैक्षणिक श्रेष्ठता और ज्ञान के आदान-प्रदान को एक प्रेरक परंपरा के रूप में विकसित कर रहे हैं। इस कड़ी में, फॉरेंसिक मेडिसिन और टॉक्सिकोलॉजी विभाग की पीएचडी शोधार्थी सुश्री अश्विनी चंद्रन ने अपने मैटर प्रो. (डॉ.) अनंत अरोड़ा के मार्गदर्शन में एक महत्वपूर्ण उपलब्धि हासिल की है। उन्होंने 17 से 22 फरवरी, 2025 तक अमेरिका के बाल्टीमोर, मैरीलैंड में आयोजित 77वें वार्षिक अमेरिकन एकेडमी ऑफ फॉरेंसिक साइंसेज वैज्ञानिक सम्मेलन में अपने शोध कार्य को प्रस्तुत किया। सुश्री चंद्रन ने ऑटोप्सी में सेप्सिस के लिए प्रोटेक्सीटोनिन का उपयोग: एक नवीन, साक्ष्य-आधारित, प्रभावी पॉइंट-ऑफ-केयर टूल विषय पर मौखिक प्रस्तुति दी। उनका शोध सेप्सिस से संबंधित मृत्यु की सटीक पहचान में एक महत्वपूर्ण कमी को दूर करने की दिशा में एक सांथक कदम है। प्रोटेक्सीटोनिन जो नैदानिक परिस्थितियों में सेप्सिस के लिए एक विश्वसनीय बायोमार्कर के रूप में जाना जाता है, को इस अध्ययन में पोस्टमार्टम जांच के लिए एक संभावित उपकरण के रूप में प्रस्तुत किया गया है। इस अध्ययन ने यह दर्शाया कि सेप्सिस-संबंधित मौतों की सही पहचान के लिए मानकीकृत प्रक्रियाओं की आवश्यकता है। इसके अतिरिक्त, माइक्रोबायोलॉजिकल और बायोकेमिकल विश्लेषणों के समावेश के माध्यम से, यह शोध एंटीमाइक्रोबियल रेजिस्टेंस की निगरानी, सार्वजनिक स्वास्थ्य नीति निर्माण और अस्पताल-प्राप्त संक्रमणों की रोकथाम में भी सहायक सिद्ध हो सकता है।

प्रो. (डॉ.) अजय सिंह ने इस उपलब्धि पर प्रसन्नता व्यक्त करते हुए कहा- यह एम्स भोपाल के लिए अत्यंत गर्व की बात है कि यहां फॉरेंसिक मेडिसिन के क्षेत्र में इतना प्रभावशाली और व्यावहारिक अनुसंधान हो रहा है। सुश्री अश्विनी चंद्रन की यह उपलब्धि संस्थान की शोध प्रतिबद्धता को दर्शाती है। उनका अध्ययन न केवल फॉरेंसिक जांच को सुदृढ़ करेगा, बल्कि सार्वजनिक स्वास्थ्य और एंटीमाइक्रोबियल रेजिस्टेंस निगरानी में भी महत्वपूर्ण योगदान देगा। हम समाज के हित में ऐसे नवोन्मेषी अनुसंधान का समर्थन करते रहेंगे। यह विशेष शोध पूरे भारत में केवल एम्स भोपाल में किया जा रहा है, जो संस्थान की अग्रणी चिकित्सा अनुसंधान क्षमताओं को दर्शाता है। प्रो. (डॉ.) अनंत अरोड़ा के सतत मार्गदर्शन और संस्थान के नेतृत्व के समर्थन से यह अध्ययन सफल हुआ है।

ओरल हेल्थ शिविर में रैन बसेरा के 20 व्यक्तियों का किया गया दंत परीक्षण

बैतूल। राष्ट्रीय मुख स्वास्थ्य कार्यक्रम के अंतर्गत ओरल स्क्रीनिंग शिविरों का आयोजन किया जा रहा है। मुख्य चिकित्सा एवं स्वास्थ्य अधिकारी डॉ रविकांत उड्डे ने बताया कि रैन बसेरा बैतूल में शिविर लगाने पर 20 व्यक्तियों का दंत परीक्षण किया गया एवं उन्हें मुख स्वास्थ्य के लिए परामर्श दिया गया। शिविर में चिकित्सकों के लिए परामर्श देते हुये आगे के उपचार के लिये जिला चिकित्सालय बैतूल बुलाया गया। शिविर में सलाह दी गई कि दिन में दो बार ब्रश करना चाहिए। मुख की साफ सफाई का विशेष ध्यान रखना चाहिए।

राजधानी आसपास

‘विश्वरंग फाउंडेशन’ द्वारा निर्मित अनूठी फ़िल्म ‘गणगौर गाथा’

‘द पोडियम टीम’ के युवा फ़िल्मकारों ने संजोयी देशज विरासत

भोपाल। चैत्र नवरात्रि के पारंपरिक गणगौर पर्व के दौरान मध्यप्रदेश के निमाड़ अंचल में फ़िल्म ‘गणगौर गाथा’ विशेष आकर्षण का केन्द्र बन गई है। विश्वरंग फाउंडेशन द्वारा निर्मित इस फ़िल्म का निर्देशन युवा फ़िल्मकार आदित्य उपाध्याय ने किया। ‘द पोडियम’ टीम के युवा कलाकारों ने इसका संयोजन किया है। हाल ही एक गरिमामय समारोह में इस अनूठी डब्यूमेंट्री फ़िल्म के पोस्टर का लोकार्पण ‘विश्वरंग’ के संस्थापक-निदेशक, साहित्य, संस्कृति और शिक्षा जगत के अग्रणी हस्ताक्षर संतोष चौबे ने किया। गणगौर पर्व के दौरान इस फ़िल्म के प्रदर्शनों का सिलसिला खंडवा, महेश्वर, बड़वाह, खरगोन सहित पूर्व और पश्चिम निमाड़ के गाँव-देहातों में हो रहा है।

सांस्कृतिक धरोहर और देशज कलाओं के शोध तथा दस्तावेजीकरण की श्रृंखला में ‘गणगौर गाथा’ का निर्माण एक अनूठी पारंपरिक सौगात है। इस फ़िल्म की परिकल्पना और शोध आलेख के साथ ही वाचक स्वर संस्कृतिकर्मी-कला समीक्षक विनय उपाध्याय का है। पोडियम टीम ने गत वर्ष गणगौर पर्व के अवसर पर पूर्व और पश्चिम निमाड़ के ग्रामीण इलाकों की सांस्कृतिक यात्रा की और इस पर्व से जुड़े अनुष्ठान तथा अन्य पारंपरिक गतिविधियों का वास्तविक फ़िल्मांकन किया। यह फ़िल्म लगभग 20 मिनट की है। इस फ़िल्म का वीडियो संपादन निखिल कुमार अरमान आर्य सिन्हा तथा अभिषेक कर्नौजिया ने किया है। छायांकन



अनिरुद्ध चौधमल, आशीर्वाद मंडल और हेमांग कुरील का है। ध्वन्यांकन तनिष्क भूरिया ने किया है जबकि कोरियोग्राफी लोक नर्तक संजय महाजन की है। सीवी रमन विवि खंडवा में आयोजित निमाड़ लोकसंग में ‘गणगौर गाथा’ की पहली स्क्रीनिंग की गई। भारत के विभिन्न राज्यों से आए लोक मर्मज्ञों, साहित्यकार, समाजसेवियों, शिक्षाविदों तथा छात्र-

छात्राओं ने इस फ़िल्म का सामूहिक अवलोकन किया। उल्लेखनीय है कि पूर्व और पश्चिम निमाड़ की सरहदों से लेकर हरदा भुआणा के सोमावती गाँव-कस्बों के रहवासी गणगौर में अपनी लोक आस्था और श्रद्धा का अभिषेक करते हैं।

यह फ़िल्म बताती है कि एक सिरे पर आध्यात्म के गहरे रंग, अनुष्ठान की पवित्रता, पूजा-प्रार्थना और निवेदन तो दूसरे

भाषा- स्वराज के बिना आजादी अधूरी : विजयदत्त श्रीधर

भोपाल से होगा भारतीय भाषा सत्याग्रह का शंखनाद

भोपाल। भारत की स्वाधीनता को संपूर्णता प्रदान करने के लिए भारत में भाषा- स्वराज अपरिहार्य है। ‘अपनी भाषा पर अभिमान, सब भाषाओं का सम्मान’ के सामंजस्यपूर्ण उद्घोष के साथ भोपाल से भारतीय भाषा सत्याग्रह का शंखनाद होगा। माधवराव सप्रे स्मृति समाचारपत्र संग्रहालय एवं शोध संस्थान की इस पहल को अखिल भारतीय स्तर पर हिन्दी साहित्य सम्मेलन, प्रयाग और राष्ट्रभाषा प्रचार समिति वर्षों का समर्थन और सहभागिता प्राप्त है। मध्यप्रदेश में श्री मध्यभारत हिन्दी साहित्य समिति इंदौर, मध्यप्रदेश राष्ट्रभाषा प्रचार समिति, तुलसी मानस प्रतिष्ठान, गांधी भवन न्यास और मध्यप्रदेश लेखक संघ इस अभियान में सक्रिय सहभागी हैं। हिन्दी साहित्य सम्मेलन, प्रयाग के आगन्तु में संपन्न 76वें अधिवेशन में सर्वसम्मति से भाषा-स्वराज का प्रस्ताव स्वीकार किया गया है। इसका मूल मंत्र है- संकल्प का विकल्प नहीं होता। अर्थात मूल राजभाषा अधिनियम का बिना किंतु-परंतु के अनुपालन हो।

सप्रे संग्रहालय के संस्थापक विजयदत्त श्रीधर ने बताया कि राष्ट्रीय शिक्षा नीति-2020 में शिक्षा में भाषा विषयक प्रावधान बहुत स्पष्ट हैं। इसमें मातृभाषा में प्राथमिक शिक्षा तथा समुचित प्रादेशिक भाषाओं और हिन्दी में उच्चतर शिक्षा की व्यवस्था है। यह सभी भारतीय भाषाओं को महत्व देती है। परंतु राजनीतिक स्वार्थ और सत्ता के दुष्चक्र में भाषा के सवाल को जिस तरह सन 1965 से उलझाया गया है, उसमें समाधान का मार्ग दृढ़ राष्ट्रीय संकल्प से ही निकल

सकता है। भारतीय भाषाओं के बीच परस्पर सम्मान और सौहार्द से यह गुथी खुलज सकती है। टालमटोल की रीति-नीति से गुथी और अधिक उलझ रही है। ‘अंग्रेजी की गुलामी से मुक्त हुए बिना स्वाधीनता संपूर्ण नहीं हो सकती।

भारतीय भाषा सत्याग्रह के सूत्र इस प्रकार हो सकते हैं-

1. हर भारतीय अपनी भाषा पर अभिमान रखे। अन्य भारतीय भाषाओं का सम्मान करे।
2. दैनन्दिन जीवन के प्रत्येक क्रियाकलाप में अपनी भाषा का प्रयोग करे। शुद्ध वर्तनी और सही उच्चारण पर ध्यान दे। अपनी भाषा के अंकों को व्यवहार में लाए।
3. जनिकी मातृभाषा कोई जनपदीय लोकभाषा हो, वे घर-परिवार और विवाह आदि सामाजिक कार्यों में उसी का प्रयोग करें।
4. भारतीय भाषाओं के बीच शब्दों का आदान-प्रदान बढ़ाएँ। हिन्दी का शब्द भाण्डार बढ़ाने के लिए अन्य भारतीय भाषाओं से उपयुक्त शब्द ग्रहण करना चाहिए। इसी तरह अन्य भारतीय भाषाएँ भी हिन्दी से शब्द ग्रहण करें।
5. हिन्दी और अन्य भारतीय भाषाओं के बीच श्रेष्ठ साहित्य का आदान-प्रदान बढ़े।
6. शिक्षा के लिए यह भाषा नीति व्यावहारिक और राष्ट्रीय हितों की पोषक हो सकती है-

- प्राथमिक शिक्षा का माध्यम केवल मातृभाषा हो।

- माध्यमिक विद्यालयों से विश्वविद्यालयों तक

हिन्दी का पठन-पाठन पूरे देश में हो।

- जिन प्रदेशों की अपनी समुन्नत भाषाएँ हैं, वहाँ वही भाषाएँ शिक्षण का माध्यम हों। त्रिभाषा सिद्धांत के अनुरूप दूसरी भाषा के रूप में हिन्दी अवश्य पढ़ाई जाए।

- हिन्दी क्षेत्रों में विशेष भाषा के रूप में विश्वविद्यालयों में किसी न किसी भारतीय भाषा का पठन-पाठन आवश्यक हो। प्रदेश शासन के अधीन आने वाले विश्वविद्यालय विशेष भाषा के रूप में एक-एक भाषा चुन लें। यथा- तमिल, तेलुगु, मलयालम, कन्नड, बांग्ला, ओडिया, मराठी, गुजराती आदि। जब हिन्दी क्षेत्रों में अन्य भारतीय भाषाओं को अपनाया जाएगा, तब उन भाषा क्षेत्रों में हिन्दी के प्रति रझान बढ़ेगा।

- ज्ञान-विज्ञान के वैश्विक संपर्क के लिए अँगरेजी भाषा का अध्ययन कराया जाता है। इसके साथ-साथ फ्रेंच, जर्मन, जापानी, रूसी, मंदारिन, अरबी आदि भाषाओं के शिक्षण की व्यवस्था रहे। परंतु विदेशी भाषाओं को केवल ‘स्किल’ के रूप में अपनाया जाए।

- हिन्दी और भारतीय भाषाओं को रोजगार परक स्वरूप दिया जाए। विज्ञान और प्रौद्योगिकी की भाषा के रूप में ढाला जाए।

- अंग्रेजी की ‘स्पेल चैक’ के समान हिन्दी और भारतीय भाषाओं के लिए भी सही शब्द/वर्तनी की जाँच का प्रावधान सूचना प्रौद्योगिकी में विकसित किया जाए।

मोदी जी के नये भारत में जांच एजेंसियां सिर्फ विपक्ष को निशाना बनाती हैं : जीतू पटवारी

भोपाल। प्रदेश कांग्रेस प्रभारी हरीश चौधरी, प्रदेश कांग्रेस अध्यक्ष जीतू पटवारी और अभा कांग्रेस सचिव रणविजय सिंह आज खजुराहों से सतना पहुंचें और वहां वरिष्ठ नेताओं एवं कांग्रेस कार्यकर्ताओं के साथ बैठक की। इस दौरान पूर्व नेता प्रतिपक्ष अजयसिंह राहुल भैया, सोडब्लूसी मंत्र कर्मलेश्वर पटेल भी मौजूद थे। नेतागणों के खजुराहों पहुंचने पर एयरपोर्ट पर कार्यकर्ताओं द्वारा उनका भव्य स्वागत किया गया। प्रदेश प्रभारी श्री हरीश चौधरी जी के साथ कार्यकर्ता सम्मेलन में कहा कि साथ कार्यकर्ता सम्मेलन में कहा कि कार्यकर्ता के लिए हम जी-जान से संघर्ष करेंगे।

श्री पटवारी ने आज सतना प्रवास के दौरान प्रदेश में व्याप्त भयावह स्थिति और सरकार का माफियाओं को संरक्षण को मिलने पर मीडिया के समक्ष तीखी प्रतिक्रिया व्यक्त करते हुये मोहन यादव सरकार पर हमला बोला। इस दौरान नेतागणों ने सतना में सतना, चित्रकूट, रामपुर बघेला, नागौद, रंगांव, मेहर जिले की मेहर एवं अमरगटन विधायन क्षेत्र के कांग्रेसजनों से विधानसभावार कार्यकर्ता सम्मेलन को संबोधित करते हुये संगठनात्मक चर्चा की।

श्री पटवारी ने कहा कि मोहन यादव सरकार में हर तरह का माफिया पनप रहा है। प्रदेश में सर्वविदित हो गया है, रेत

माफिया, भू-माफिया, शिक्षा-चिकित्सा, खनन माफिया हावी है, हर तरह का माफिया प्रदेश को छलनी कर रहा है और अब मछली माफिया प्रदेश में हावी हो गया है। सरकार और माफिया एक साथ है और माफियाओं की खिलाफत करने पर भाजपा उसका दमन करने पर आमादा हो जाती है। उन्होंने कहा कि किसान, गरीब, कर्मचारी सभी सेक्टर पर सरकार और माफिया हावी हो चुका है। यहां तक कि लोकतंत्र के चौथे स्तंभ मीडिया जगत के लोगों पर हमला, उन्हें डराया, धमकाया जा रहा है, खुलेआम लोकतंत्र की हत्या की जा रही है।

श्री पटवारी ने कहा कि नरेन्द्र मोदी ने 2014 में जो कहा एक भी वादा पूरा नहीं किया। देश में जगह-जगह नफरत की बातें होने लगीं, 400-500 साल पुरानी कन्नौ निकालकर आज के भविष्य को बिगाड़ने का भारत बना दिया। 25 साल से प्रदेश में भाजपा की सरकार है सोने की ईंट इनोवा में मिली, 10 करोड़ रुपये इनोवा में मिले, इनोवा कहां से चली कहां रुकी, नरेन्द्र मोदी का नया भारत नहीं पकड़ पाया। नरेन्द्र मोदी का नया भारत में भूपेन्द्र बघेल के यहां डंडी की रेड डली, 500 कर्मचारी इनकम टैक्स के लगे हुये हैं। नरेन्द्र मोदी जब से प्रधानमंत्री बने 4000 ईंडी की रेड डली, एक भी भाजपा के नेता पर नहीं डली। कांग्रेस विपक्ष अलग-अलग लोगों पर डली।

यह है मामला

अप्रैल माह में हाई कोर्ट में याचिका दायर की गई थी। जिसके जरिए 7 अक्टूबर, 2016 की नीति के स्थान पर उमादेवी के न्याय दृष्टांत के अनुरूप नियमितिकरण का लाभ दिए जाने की मांग की गई थी। इस तथ्य को स्वीकार करते हुए हाई कोर्ट ने 7 अक्टूबर 2016 की नीति के अंतर्गत दिए गए लाभ को निरस्त करते हुए अपेक्षित लाभ प्रदान करने के निर्देश दिए थे।

कोर्ट ने साफ किया था कि याचिकाकर्ता श्रम न्यायालय से जीत चुका है अतः उमादेवी के न्याय दृष्टांत के अनुरूप नियमितिकरण के लाभ का पात्र है। 60 दिन के भीतर यह लाभ प्रदान कर दिया जाए। लेकिन 60 दिन बीतने के बावजूद लाभ नहीं दिया गया। इसीलिए अवमानना याचिका दायर करनी पड़ी।

पीडब्ल्यूडी के मुख्य अभियंता पर 1 लाख का जुर्माना लगाया

जबलपुर (नप्र)। मध्यप्रदेश हाईकोर्ट ने एक याचिका पर सुनवाई करते हुए लोक निर्माण विभाग (पीडब्ल्यूडी) के मुख्य अभियंता पर एक लाख रुपए की कॉस्ट लगाई है। कोर्ट ने यह भी कहा है कि जुर्माना की राशि उन्हें अपनी जेब से देनी होगी। जिसे हाईकोर्ट विधिक सेवा समिति को भी जमा करना होगा।

यह कॉस्ट मुख्य अभियंता एससी वर्मा द्वारा कोर्ट को गुमराह करने पर लगाया है। सुनवाई के दौरान हाईकोर्ट ने यह भी पाया कि लोक निर्माण विभाग के अधिकारी ने मामले में लगातार कोर्ट के साथ धोखाधड़ी करते हुए गुमराह करने की कोशिश की है। कोर्ट ने विभाग के प्रमुख सचिव को निर्देश दिए हैं कि सीई के खिलाफ विभागीय जांच कर रिपोर्ट पेश करें।

हाईकोर्ट ने दिए थे नियमितिकरण के निर्देश- अवमानना याचिका बालाघाट निवासी कृष्णकुमार ठ्करले सहित 6 अन्य ने लगाई थी। याचिकाकर्ता की ओर से अधिवक्ता मोहन लाल शर्मा और शिवम शर्मा ने कोर्ट में पक्ष रखा। बताया कि 2 हजार में याचिकाकर्ताओं का विभाग ने दरमेशन कर दिया था। बाद में वे लोग लेकर कोर्ट गए, जहां से उन्हें नियमित करने के आदेश देते हुए सेवा से बहाल करने कहा था।

इस मामले में मुख्य अभियंता एससी वर्मा ने 19 सितंबर 2024 को आदेश जारी करते हुए कहा था कि याचिकाकर्ता नियमितिकरण की पात्रता नहीं रखते हैं। मुख्य



